

СОВЕЦКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 36
(7477)
СЕРАДА
24
САКАВІКА
1943 г.

ПРАЧЫТАЎ — ПЕРАДАЎ ДРУГОМУ

СЛОВА БОЛЬШЭВІЦКАЙ ПРАЎДЫ—У МАСЫ

Палітычна-масавая работа сярод працоўных Беларусі набывае асабліва актуальнае значэнне цяпер, калі родная беларуская зямля становіцца пад ігам нямецка-фашысцкага звар'я. Вядома, што нямецкія акупанты разам з крывавым тэрорам супроць савецкіх людзей прымяняюць правакацыю і падлую хлусню. Фашысцкія брахуны лезуць са скур, каб ашукаць савецкіх людзей, каб сеяць сярод заняволенага насельніцтва няўпэўненасць у сілы Савецкай краіны і Чырвонай Арміі, каб зламаць волю беларускага народа да барацьбы.

Як-бы цяжкімі і складанымі не былі ўмовы работы ў варожым тылу, партыйныя арганізацыі, якія дзейнічаюць у падполлі, кожныя камуністы, комсамолцы, увесь партызанскі актыв павінны памятаць, што агітацыйна-масавая работа сярод насельніцтва—іх кроўная справа.

Насельніцтва акупіраванай Беларусі з прагнасцю ловіць кожнае слова аб баявых поспехах Чырвонай Арміі, аб жыцці і барацьбе савецкага тыла, аб міжнародным становішчы. Вядома, нямае фактаў, калі людзі ідуць за дзесяткі кіламетраў, каб толькі здабыць савецкую лістоўку ці газету.

Зусім правільна таму робяць камісары і камандзіры, партыйныя арганізацыі партызанскіх атрадаў, якія баявую работу атрада спалучаюць з сістэматычнай агітацыйна-масавай работай сярод насельніцтва акаляючых паселішчаў. У такіх выпадках рэзультаты выяўляюцца вельмі хутка.

За тры месяцы партызанскіх атрадаў, дзе камісарам тав. Якаў, сіламі камуністаў, комсамольцаў і беспартыйнага актыва правёў сярод насельніцтва больш 350 гутарак і дакладаў. Камуністы і комсамолцы часта бываюць у вёсках, праводзяць гутаркі сярод насельніцтва. У выніку за некалькі месяцаў атрадаў вырастае многа ра-

зоў. Калі гітлераўцы рушылі супроць партызан вялікую карную экспедыцыю, на дапамогу партызанам вышлі звыш 1.000 мужчын і жанчын. Яны разбурылі 9 мастоў і зрабілі 13 завалаў. З дапамогай насельніцтва партызаны разграмілі карную экспедыцыю.

Такіх фактаў многа. Сіла партызанскага руху ў тылі і заключаецца, што партызаны ў сваёй барацьбе апіраюцца на самую дзейную падтрымку ўсяго насельніцтва.

Нямецка-фашысцкія акупанты знішчаюць беларускае насельніцтва, грабяць і вывозяць народнае дабро, уганяюць нашых людзей на катаржную працу ў фашысцкую Германію. Нашу большэвіцкую агітацыю трэба так пабудаваць, каб сістэматычна, на канкрэтных фактах, выкрываць звар'яны твар нямецкіх акупантаў, іх крывавае злачынства, на кожным кроку зрываць іх зладзейскія намеры. Трэба з дня ў дзень мабілізаваць шырокія масы на бязлітасную барацьбу з заклятым ворагам савецкага народа.

Камуністы, комсамолцы, партызаны! Мацней сувязь з масамі! Расказвайце мясцоваму насельніцству праўду аб гераічнай Чырвонай Арміі, аб яе баявых поспехах, расказвайце праўду аб жыцці савецкага тыла, аб немінучасці разгрому нямецка-фашысцкіх акупантаў. Узімайце шырокія масы на свашчэнную барацьбу з акупантамі, распальвайце полымя партызанскай вайны. Выхоўвайце ў савецкіх людзей лютую нянавісць да гітлераўскіх бандытаў!

Камуністы, партызаны! Выкрывайце фашысцкую хлусню! Напайце сэрцы савецкіх людзей воляй да барацьбы з нямецкімі акупантамі, верай у перамогу нашай свяшчэннай справы! Нясіце ў масы вогненныя, натхняючыя словы большэвіцкай праўды!

РУЙНУЮЦЬ КАМУНІКАЦЫІ ВОРАГА

Чыгуначныя магістралі, якія праходзяць праз Магілёўскую абласць, сталі могілкамі для фрыцаў, іх тэхнікі і ўзбраення. Толькі адзін з атрадаў гэтай абласці за тры месяцы пусціў пад адкос 29 воінскіх эшалонаў ворага, у тым ліку 10 эшалонаў з салдатамі і афіцэрамі.

На адной з магістралей партызаны разабралі 20 кіламетраў чыгуначнага палатна. Чыгунка не працуе.

Не даючы ворагу перасоўвацца па чыгунках, народныя мсціўцы нападаюць на яго гарнізоны, б'юць з засад. За гэты-ж час у баях з немцамі партызаны знішчылі 450 гітлераўцаў і 277 узялі ў палон.

Партызаны захапілі вялікія трафеі: 17 кулямётаў, 55 вінтовак, 25.000 патронаў і іншую ваенную маёмасць.

МАГІЛЁўСКАЯ ОБЛАСЦЬ (Наш кар.)

ПАРТЫЗАНЫ І ПАРТЫЗАНКІ!

У РАШАЮЧЫ МОМАНТ АЙЧЫННАЙ ВАЙНЫ
ЎЗМАЦНЯЙЦЕ ЎДАРЫ ПА ГІТЛЕРАЎЦАХ, БІЦЕ
НАСМЕРЦЬ НЯМЕЦКА-ФАШЫСЦКІХ АКУПАНТАЎ!
НЯСТОМНА ГРАМІЦЕ ВАРОЖЫЯ ТЫЛЫ!

На фронтах Айчыннай вайны

Наступленне прадаўжаецца

На Заходнім фронце нашы войскі прадаўжалі весці наступальныя баі і занялі некалькі насялёных пунктаў. Байцы Н-скай часці ў выніку ўпорнага бою авалодалі чыгуначнай станцыяй Вадзіно. Узяты трафеі, у ліку якіх многа зброі.

На паўднёвым захад ад Халма-Жыркоўскага часці Н-скага злучэння, перамагаючы супраціўленне праціўніка, занялі некалькі насялёных пунктаў. Пры ўзяцці аднаго пункта знішчана да двух рот нямецкай пяхоты, захоплены 6 гармат, 3 мінамёты і склад боепрыпасаў.

На суседнім участку нашы часці прадаўжалі баі за расшырэнне плацдарма на заходнім беразе Дняпра і занялі 12 насялёных пунктаў.

Актывна дапамагаючы часцям Чырвонай Арміі партызаны, Група партызан паблізу ад вёскі Залазі наладзіла засаду ў лесе. Адкрыўшы агонь па адыходзячым аблозу праціўніка, савецкія патрыёты знішчылі групу нямецкіх салдат. Захоплены ў гітлераўцаў трафеі партызаны перадалі байцам Н-скай часці.

Перамалваюць жывую сілу і тэхніку праціўніка

На поўнач ад Жыздры ра-
ніцай, 19 сакавіка, праціўнік пасля артылерыйскай падрыхтоўкі атакаваў нашы пазіцыі. Немцы ўвялі ў бой вялікія сілы пяхоты, танкаў і авіяцыі. На падступах да савецкіх абарончых рубяжоў завязаліся жорсткія баі. У першы-ж дзень быў разгром-

лен 11-ы мотастражковы полк 9-й нямецкай танкавай дывізіі. Вялікія страты панеслі і другія часці праціўніка.

На наступны дзень немцы аднавілі атаку, але поспеху не дабіліся. Нашы войскі моцна ўтрымліваюць свае пазіцыі і перамалваюць жывую сілу і тэхніку праціўніка.

За тры дні баёў, на няпоўных даных, немцы страцілі толькі забітымі 5.500 салдат і афіцэраў. Падбіта і спалена некалькі дзесяткаў нямецкіх танкаў, знішчана 27 гармат і 70 кулямётаў.

Баі на гэтым участку прадаўжаюцца.

Захоплены трафеі і палонныя

На поўдзень ад горада Белы нашы войскі прадаўжалі наступленне. Падраздзяленні Н-скай часці абышлі з флангаў вельмі ўмацаваны немцамі насялёны пункт і атакавалі яго з двух бакоў. Пасля жорсткай схваткі ва-

рожны гарнізон, кінуўшы 5 гармат і 20 аўтамашын, паचाў адступаць. Нашы войскі, праследуючы адступаючых гітлераўцаў, знішчылі да 300 салдат і афіцэраў праціўніка. Захоплены палонныя і многа зброі.

Байцы Н-скай часці авалодалі апорным пунктам абароны праціўніка. На полі бою засталася звыш 150 варожых трупам. Захоплены—артылерыйская батарэя, 8 кулямётаў, радыёстанцыя і 13 павозак з боепрыпасамі.

ВЕСТКІ З СОВЕЦКАЙ РАДЗІМЫ

ПРАДМАЙСКАЕ СОЦЫЯЛІСТЫЧНАЕ СПАБОРНИЦТВА


Па ўсяму Савецкаму Саюзу разгарнулася соцыялістычнае спаборніцтва за дастойную сустрэчу Міжнароднага свята працоўных — 1 мая. Рабочыя, калгаснікі, інтэлігенцыя ўзмацняюць дапамогу фронту, няспынна куюць перамогу над крывавым фашызмам.

Калектыў авіяцыйнага завода, дзе дырэктарам тав. Белянскі, выканаў сваё абавязальства — выпусціў звыш плана авіяцыйны полк самалётаў-штурмавікоў «Маршал Сталін».

Завод, дзе дырэктарам Герой Соцыялістычнай Працы тав. Максараў, 20 сакавіка выпусціў першыя магутныя танкі, звыш устаноўленага сутачнага графіка, для корпуса «Савецкі танкабудаўнік». Для гэтага-ж корпуса 22 сакавіка сышоў з кавальска першы звышпланавы танк на заводзе, дзе дырэктарам Герой Соцыялістычнай Працы тав. Музрукаў.

Пяць звышпланавых авіяматораў здаў 19 сакавіка ў асобы фонд Галоўнага Камандавання авіяцыйнага завода, дзе дырэктарам тав. Камароў.

Машыніст Паўночна-Пячорскай чыгункі тав. Казакоўцаў першым даў прыклад руху паяздоў без набору вады і паліва на прамежны станцыі. Яго пачыну папярэдзілі многія паравозныя брыгады. Машыніст Фарафонаў прывёў састаў цяжкай вагі за 3 гадзіны 04 мінуты замест 5 гадзін па графіку. Такіх маршрутаў праведзена ўжо 50.



Токар-стахановец В. М. Казакоў (справа), які выконвае сваё абавязальства па выпуску прадукцыі на 190 процантаў, здае прадукцыю кантрольнаму майстру А. Е. Сідараву.

ДАПАМОГА ТЫЛА ФРОНТУ

Працоўныя Алма-Ацінскай абласці ўнеслі ў Дзяржбанк на будаўніцтва танкавай калоны «Калгаснік Казахстана» 56.700.000 рублёў.

Гадавы план хлебаздачы калгасы і саўгасы абласці перавыканалі на 370.000 пудоў; яны здалі хлеба больш, чым за папярэдні год, на 1.600.000 пудоў. Апрача таго калгаснікі здалі са сваіх асабістых запасаў у фонд Чырвонай Арміі 200.000 пудоў хлеба.

Калектыў завода № 126 сабраў, апрацаваў 8.994.000 рублёў, якія былі ўнесены за перыяд айчыннай вайны ў фонд абароны СССР, дадаткова 1.000.000 рублёў на пабудову зьяна бамбардыроўшчыкаў імені Сталіна.

МОЛАДЗЬ ПОМСЦІЦЬ

Б'ЁМ НЕМЦАЎ

Слухайце нас, воіны наступаючай Чырвонай Арміі, слухай нас, савецкая моладзь! Беларусь жыць, змагаецца, помсціць!

За тры месяцы баявой дзейнасці наш комсамольска-маладзёжны партызанскі атрад імені Вадзіміра Ільіча Леніна пусціў пад адкос 30 нямецкіх эшалонаў. Пад абломкамі вагонаў назаўсёды пахаваны 2.323 нямецкіх акупанты.

Мы нястомна разбураем камунікацыі фашыстаў.

За тры месяцы мы знішчылі 64 аўтамашыны ворага, узарвалі 8 чыгуначных і шасэйных мастоў, 33 паравозы, 429 вагонаў, з іх 113 з жывой сілай немцаў, 112 з боепрыпасамі, 36 з гаручым і тэхнікай і 95 з харчаваннем і абмундзіраваннем ворага.

За гэты час намі разбурана два кіламетры чыгуначнага палатна і 2.350 метраў тэлефонна-тэлеграфнай сувязі.

На чыгунках затрыман рух у агульнай складанасці на 628 гадзін.

Нямецка-фашысцкія нягоднікі павінны сваёй крывёю расплаціцца за гора і пакуты нашага народа. Смерць подлым нямецкім акупантам! Кроў за кроў, смерць за смерць!—такія наша партызанская прысяга.

Мы нарадзіліся і выраслі пры савецкай уладзе. Мы ведалі толькі даславівае жыццё і радасную маладосць. І за гэта жыццё, за нашу Радзіму мы будзем біцца з ворагам, не шкадуючы жыцця.

Мы клянёмся выканаць загад вялікага Сталіна! Яшчэ больш сакрушальна граміць тылы нямецкіх акупантаў! Яшчэ больш бязлітасна знішчаць гітлераўскія паганцаў!

Мы высока трываем вялікі сцяг Леніна—Сталіна, моцна сціскаем у руках баявую зброю і не выпустым яе да таго часу, пакуль не будзе знішчаны апошні немец-захоннік.

Следуюць подпісы партызан комсамольска-маладзёжнага атрада імені В. І. Леніна.

МОЛАДЗЬ У БАЯХ ЗА БЕЛАРУСЬ

★
М. ЗІМЯНІН

Сакратар ЦК ЛКСМ Беларусі

Вялікую школу прайшла беларуская моладзь за 20 месяцаў айчынай вайны савецкага народа супроць гітлераўскіх захоннікаў. Гэта школа—школа нянавісці да ворага. Кожны з нас на суровым вопыце вайны, на асабістых пакутах і горы пераконаўся, што нямецкі фашыст—гэта звер, самае крыважэрнае і подлае з усіх стварэнняў, якіх калі-небудзь бачыў свет.

Усюды, дзе прайшлі нямецкія акупанты, засталіся сляды разбурэння, гвалту, смерці. Руіны гарадоў і вёсак, тысячы шыбеніц, сотні тысяч магіл закатаваных савецкіх людзей, голад і холад, цэпра і запустэчэнне—вось чым «упрыгожылі» немцы Беларусь. З дня ў дзень нямецкія бандыты прадаўжаюць страшэннае знішчэнне беларускага народа.

За год акупанцы фашысты знішчылі ў Беларусі больш 700 тысяч чалавек.

А колькі людзей загнаны яны на катаргу ў праклятую Герма-

ГРОЗНАЯ СІЛА

ДА МАЛАДЫХ РАБОЧЫХ ЗАВОДА № 235

Дарагія таварышы! Мы прачыталі ваша пісьмо на імя таварыша Сталіна, у якім вы расказваеце, з якой энергіяй рыхтуеце зброю для Чырвонай Арміі.

Мы, комсамольцы часова акупіраванай фашыстамі Савецкай Беларусі, па першаму закліку таварыша Сталіна ўступілі ў партызанскія атрады, сталі ў першыя рады народных месціцаў.

За кароткі час наш атрад вырас у грозную сілу, якая на кожным кроку наносіць удары фашысцкім вырадкам. Як і заўсёды, комсамольцы ў першых радах. Пры выкананні любога задання комсамольцы сваім прыкладам натхняюць усю асцябую партызанскую масу.

Комсамалец тав. Нікіценка атрымаў загад падпаліць эшалон з тэхнікай і жывой сілай немцаў. Тав. Нікіценка з чэсцю выканаў загад. Ён загінуў, як герой. Памяць аб бяспрашным комсамольцу свята захоўваем мы ў сваіх сэрцах. Жорстка помсцім мы за нашых таварышаў, якія загінулі ў баю.

Пры выкананні адказнага баявога задання комсамалец Міхаіл папаў у засаду немцаў і быў схоплен. Па дарозе ў нямецкі штаб ён выхапіў у немца пісталет і ва ўпор забіў вартавых. Баявое заданне Міхаіл выканаў. Грудзі адважнага сына беларускага народа ўпрыгожвае ордэн Чырвонага Сцягу. Цяпер Міхаіл камандуе партызанскай групай, і група па праву лічыцца перадавой у атрадзе.

Многа баявых старонак запісана ў гісторыю нашага атрада. У адзін з гарачых баёў на дзве партызанскія групы немцы кінулі да палка няхоці з танкамі. Партызаны суткі трымалі абарону. У гэтым баю яны знішчылі да 500 нямецкіх салдат і афіцэраў. На партызанскіх мінах і гранатах падарваліся 4 фашысцкія танкі.

Комсамалец-кулямётчык тав. Б. удзельнічаў у многіх небеспечных і цяжкіх аперацыях. Ён знішчыў больш сотні фашыстаў. Толькі ў трох баях тав. Б. адправіў на той свет 67 фашыстаў і разбіў дзве варожыя аўтамашыны. Урад ўзнагародзіў маладога партызана ордэнам Чырвонай Звядзі.

Група моладзі пад камандаваннем комсамольца О. пусціла пад адкос чыгуначны эшалон з жывой сілай ворага. Пад абломкамі вагонаў загінула 700 немцаў.

Дарагія таварышы! Працуйце на сваіх станках яшчэ лепш, давайце яшчэ больш узбраення і боепрыпасаў Чырвонай Арміі. Вы на савецкіх заводах, а мы ў варожым тылу будзем дапамагаць Чырвонай Арміі ачышчаць савецкую зямлю ад гітлераўскіх разбойнікаў.

Адпомсцім за смерць нашых братоў, сёстраў, бацькоў! Перамога будзе наша!

Па даручэнні комсамольска-маладзёжнага схода партызанскага атрада імені Рыгора Курмялёва пісьмо падпісалі 27 чалавек.

БАЙЦАМ-КОМСАМОЛЬЦАМ

ЯКУБ КОЛАС

Арлы маладыя,
Я вас пазнаю
Бясстрашных і мужных
У грозным баю.
Пад вашым напорам
Хістаецца дэль,
Пад вашым ударам
Згінаецца сталь.
І крышунца танкі
Фашысцкія ў соль,
І падае вораг,
Як горкі куколь.
Пілот-комсамалец,
Танкіст і стралок—
Нястрымная лава,
Вясенні патак,

Што орды тэўтонаў,
Нямецкіх сабак
Развее, рассее,
Раскрышыць на мак.
На сушу, на мора,
У высі нябёс
Ваш дух непакісны
Сцяг славы узніс.
Падняў ён высокую,
Як зоры Крэмя,
І вас уславіла
Радзіма-зямля.
Арлы маладыя,
Юначая кроў,
І радасць вы наша,
І наша любоў.



АДПЛАТА

Комсамалец Ефім сядзеў на дрэве і напружана глядзеў у бінокуляр. Вёска перад Ефімам, як на далоні. Каля хат мітусіцца немцы. Ля штаба павольна ходзіць вартавы. Дыміць паходная кухня. Побач два фрыцы з крыкам бегаюць за курыцай.

«Кураціны захацелі, — думае Ефім. — Ну, пачакайце, мы вас накармим». У партызана свае рахункі з нямецка-фашысцкімі захопнікамі. Два тыдні назад гітлераўцы ўварваліся ў вёску Града, дзе жыла сям'я комсамольца, вывалілі на вуліцу старыкоў-бацькоў Ефіма, зверскі здэкаваліся з іх, а потым маці забілі, а бацьку цяжка паранілі...

Амаль суткі сядзеў Ефім на дрэве, разведваючы размяшчэнне нямецкага гарнізона ў вёсцы Л. Разведчык дакладна ўстанавіў агнявыя кропкі ворага, колькасць нямецкай часці і яе ўзбраенне. Калі сцягнула, ён не прыкметна злез з ёлкі і па сцяжцы пайшоў у лес. На ўмоўленым месцы яны чакалі партызана.

...Калі партызаны непрыкметна падшлі да вёскі, нямецкі вартавы ўзяў трывогу, але было позна: байцы акружылі казарму, дзе спалі немцы. Група, у якой быў Ефім, падперла дзверы каламі. Каля поўсотні немцаў аказаліся ў пастцы. Немцы паспрабавалі ўзламаць дзверы, але яны былі моцна падпёрты.

У вокны паляцелі супроцьтанкавыя гранаты. Грохат выбухаў заглушыў прадсмяротныя стогны гітлераўцаў. А калі не стала гранат — загаварылі кулямёты і вінтоўкі.

Над галавой свісталі нямецкія кулі, але Ефім, не зважаючы на небяспеку, прадаўжаў страляць. Вінтоўка даўно накалілася, а ён пасылаў кулю за куляй.

Гарачы бой разгарэўся ля другога дома, дзе заселі фашысты.

Ранен камандзір партызанскай групы, але ён прадаўжаў біць ворага. І байцы, глядзячы на свайго камандзіра, упэўнены, з вытрымкай, расстрэльвалі немцаў. Куды-б ні сунуліся фрыцы, усюды іх даганялі партызанскія кулі. Кулямётчыкі пасылаў чаргу за чаргой да таго часу, пакуль немцы зусім не змоўклі.

Нямецкі гарнізон быў разгромлен. У гэтай аперацыі было забіта звыш 100 немцаў і каля 80 паранена.

С. СВІРЫДАЎ,
В. КЛІЦІН.

ВІЦЕБСКАЯ ОБЛАСЦЬ.

за два месяцы пусціла пад адкос 17 чыгуначных эшалонаў ворага. Ордэнамі Леніна і Чырвонага Сцягу ўзнагародзіў Савецкі Урад адважных маладых патрыётаў.

Партызанкам Аксане і Сіме ўсяго па 19 год. Маладыя народныя месціцы выдатна авалодалі дыверсійна-падрыўнай справай. Сіма на сваім баявым рахунку мае тры знішчаныя нямецкія эшалоны, Аксана—два.

Самааддана змагаюцца супроць нямецка-фашысцкіх акупантаў маладзёжныя атрады таварыша Б., імені КІМ'а і многія другія. Дзясаткі тысяч комсамольцаў і моладзі з'яўляюцца бязлітаснымі народнымі месціцамі.

Растуць рахункі помсты маладых партызан Беларусі. Малады партызан Грыша знішчыў 76 фашыстаў, комсамалец Кірыл—83, комсамалец Васіль—52.

Натхнёная сталінскім загадам, беларуская моладзь зробіць усё, каб наблізіць канчатковую перамогу над нямецка-фашысцкімі акупантамі. Мы будзем прадаўжаць смерцельную барацьбу супроць фашыстаў да таго часу, пакуль не будзе знішчаны апошні акупант на нашай савецкай зямлі.

РЕДАКЦЫЙНАЯ КАЛЕГІЯ.
А128.

нію, колькі накалечылі, згвалцілі, абрабавалі! Колькі-камендантаў і падкамендантаў, памешчыкаў і ішай пражэрлівай сараццы прывезлі яны з сабою і пасадзілі на шыю беларуса!

Ніколі яшчэ на зямлі не было такіх зверстваў і злачынстваў, якія зараз твораць немцы на Беларусі. Няма слоў, каб выказаць усю сілу нашай нянавісці да нямецка-фашысцкай банды. І ўсе імкненні нашы, уся мэта жыцця нашага зараз у адным: смерць нямецкім акупантам!

У імя вызвалення ад фашыскай навалы змагаюцца разам з усім савецкім народам беларусы на фронтах айчынай вайны і ў тылу нямецкіх акупантаў, працягваючы бязмежны гераізм і мужнасць.

Усенароднай славай апавіты імёны лепшых прадстаўнікоў бе-

ларускага народа, Герояў Савецкага Саюза—комсамольцаў снайпера Смалячкова, лётчыка Тэлаліхіна, партызан Сільніцкага і Курмыленкі.

Кроў ад крыві, верныя сыны свайго народа, комсамольцы і моладзь Беларусі змагаюцца ў партызанскіх атрадах. У баях з нямецкімі акупантамі яны працягваюць лепшыя якасці, выхаваныя ў моладзі партыяй Леніна—Сталіна: бязмежную адданасць Радзіме, храбрасць, баявую кемлівасць і заўзяцасць, невычарпальную энергію і задор, якія так выразна характарызуюць нашу моладзь.

Для прыкладу дастаюцца прывесці наступныя баявыя дзеянні комсамольска-маладзёжных партызанскіх атрадаў Беларусі.

Комсамольска-маладзёжны атрад імені Леніна за тры месяцы

баявых дзеянняў разграміў 30 нямецкіх эшалонаў, 64 аўтамашыны, узарваў 8 чыгуначных і шасэйных мастоў, знішчыў 2.511 немцаў.

Комсамольска-маладзёжны атрад імені Ленінскага комсамола, які за адзін год з невялікай баявой групы комсамольцаў вырас у магутны партызанскі атрад, у баях з ворагам знішчыў тысячы нямецкіх акупантаў. Гэта ён, гэты атрад, вырасіў Героя Савецкага Саюза Міхаіла Сільніцкага.

Гераічны 1.200-кіламетровы рэйд па тылах ворага правёў комсамольскі атрад імені Гастэла. Выканаўшы ў рэйдзе важную баявую задачу, атрад знішчыў сотні немцаў, у тым ліку многа адборнай нямецкай свалаты—эсэсаўцаў.

Група падрыўнікаў комсамольцаў на чале з камуністам тав. Г.